

**प्रेरितक अनुक्रम** पुं. (तत्.) धर्मपीठ का उत्तराधिकार, रोमन का धार्मिक उच्चासन का अधिकार।

**प्रेरिताई** पुं. (तत्.) प्रचार करने का काम, धर्म का प्रचार समर्थन।

**प्रेरित्र** पुं. (तत्.) प्रेरक, प्रेरणादायक।

**प्रेशर** पुं. (अं.) प्रभाव, दाब, दबाव।

**प्रेषक** पुं. (तत्.) प्रेषण करने वाला, जो किसी चीज को भेजता है, पहुँचाता है।

**प्रेषण पत्र** पुं. (तत्.) आदेश देने का पत्र, किसी वस्तु के खरीदने का आदेश पत्र।

**प्रेषणीय** वि. (तत्.) प्रेषण करने योग्य, पाठक या श्रोता के मन-मस्तिष्क तक साहित्य, काव्य की कोई बात पहुँचाने योग्य।

**प्रेषय** पुं. (तत्.) भेजना, आगे पहुँचाना।

**प्रेषाभिग्रहित्र** पुं. (तत्.) प्रेषित वस्तु को स्वीकार करने वाला या प्राप्त करने वाला।

**प्रेषित** वि. (तत्.) जिसे भेज दिया गया हो।

**प्रेषितव्य** पुं. (तत्.) भेजने योग्य, भेजा जाने वाला।

**प्रेषिती** पुं. (तत्.) जिसको प्रेषित किया जाए, जिसके नाम संबोधित कर पत्रादि भेजा जाय।

**प्रेषित्र** पुं. (तत्.) भेजने वाला, संवाहक या संप्रेषक यंत्र अग्रेषक, प्रसारक, प्रसारण करने वाली मशीन।

**प्रेष्ठ** पुं. (तत्.) 1. अत्यंत प्रिय, अतिशय प्यारा 2. प्रेमी व्यक्ति, प्यारा पति।

**प्रेष्य** वि. (तत्.) 1. भेजने योग्य, जो भेजे जाने लायक हो, जिसे भेजा जाना हो 2. सेवा करने वाला, नौकर-चाकर, चर।

**प्रेस** पुं. (अं.) 1. दबाव, दबाव बनाना 2. दबाव बनाने वाला यंत्र, उपकरण, कपड़ों पर इस्त्री करने वाला धोबी का उपकरण (इस्त्री) 3. छापे की मशीन, छापाखाना, प्रकाशन संस्था 4. अखबार, पत्र-पत्रिका, समाचार प्रकाशित और प्रसारित करने वाले समाचार प्रेषक, संवाद प्रेषक, फोटोग्राफी

करने वाले आदि समस्त, समाचार या सूचना से संबंधित सभी वस्तु और व्यक्ति टि. प्रेस की सामग्री और प्रेस में ये सभी समाविष्ट। press

**प्रेस अताशे** पुं. (अं.) प्रेस से संबंधित सहयोगी या सहचारी (मंत्रियों तथा वरिष्ठ अधिकारियों का प्रेस संबंधी कार्य करने वाला सहयोगी)।

**प्रेस-एक्ट** पुं. (अं.) प्रेस का अधिनियम, पत्र-पत्रिकाओं के अधिभारकर्ताओं के विषय में निर्धारित कानून, मुद्रक तथा प्रकाशकों के लिए बनाए गए कानूनों का संकलन। press-act

**प्रेस कतरन** पुं. (तत्.) अखबार या पत्रिकाओं से काटा गया समाचार का उपयोगी भाग।

**प्रेस गैलरी** पुं. (अं.) किसी कार्यक्रम समारोह, संसद, विधान सभा आदि के अधिवेशन सत्र में पत्रकारों के लिए निर्धारित स्थान, दीर्घा, पत्रकार गैलरी। press gallery

**प्रेस नोट** पुं. (अं.) प्रेस में छपने के लिए तैयार किया गया लेख, नोट, आलेख। press note

**प्रेस परिषद्** पुं. (अं.+तत्.) समाचार पत्र से संबंधित संस्थाओं के सदस्यों की समिति जो पत्रकारिता से संबंधित विषयों या समस्याओं पर विचार करती है और सरकार को उन मामलों में सलाह देती है।

**प्रेस-प्रकाशनी** पुं. (अं.+तत्.) प्रकाशन या छपने के लिए सरकारी दफ्तर के द्वारा प्रेस को दी गई सामग्री अथवा विवरण।

**प्रेस रिपोर्ट** पुं. (अं.) समाचार पत्रों में प्रकाशित या प्रकाशन हेतु दी गई सूचना। press report

**प्रेस-रिलीज** स्त्री. (अं.) समाचार पत्र में प्रकाशन हेतु दी गई सामग्री, प्रेस-विज्ञप्ति। press release

**प्रेस विज्ञप्ति** स्त्री. (अं.+तत्.) सरकारी संस्था तथा कार्यालय द्वारा या राजनीतिक दलों के द्वारा समाचार पत्रों को प्रकाशित करने के लिए भेजी जाने वाली लिखित सामग्री। press note